

జయ గురుదత్త స్వామి

శ్రీ దత్త స్వామి చరణ కమలములకు
వినమ్ర భక్తిలో నమస్కారములు.
ఆదివి నీవే - ప్రేరణ నీవే- కర్తవు నీవే.
సర్వం శ్రీగురు చరణకారణమ్.
శ్రీ గురుభ్యో నమః.
|| ఓం శ్రీ దత్తస్వామినే నమః ||

త్రైలోక్యగీత

శ్రీమతి టి. సుధారాణి (త్రైలోక్య జనని) గారితో తెలుగు అనువాదము

ప్రథమ అధ్యాయము

దైవ కర్తవ్య యోగము

[కుమారి లక్ష్మీత్రైలోక్య నిజాయితీ గల భక్తురాలు. ఎంతో పదునైన విషయ విశ్లేషణతో వర్తమాన నరావతారులైన శ్రీ దత్త స్వామిని అనేకమైన ఆధ్యాత్మిక ప్రశ్నలు అడుగుతూ ఉంటుంది. ఆమె మేధస్సు, సూక్ష్మబుద్ధిని చూసి స్వామి చాలా సంతోషించారు. నేటి తరంలో, శాస్త్రీయమైన తర్క వివేచనా వికాస కారణంగా మానవుల ప్రజ్ఞాన లబ్ధి ఎంతో పెరిగింది. త్రైలోక్యను ఈ వర్తమాన తరం యొక్క ప్రతినిధిగా స్వామి గుర్తించి "ప్రతిపక్ష నాయకురాలు" అని బిరుదును కూడ ఇచ్చారు. శ్రీ దత్త స్వామి తాను ఇచ్చిన సమాధానములు సంస్కృతములో త్రైలోక్యగీత అను దివ్యశ్లోకముల గ్రంథంగా సమకూర్చారు. కేవలం కుమారి త్రైలోక్య అడిగిన ప్రశ్నలకు మాత్రమే ఇవి ఈ సమాధానములు కాదు, మూడు లోకాలలోని జీవులందరినీ ఉద్దేశించి ఈ దివ్యప్రవచనాలు వ్రాయబడినవి. ఈ దివ్య గ్రంథం యొక్క విశేషం ఏమిటంటే

సంస్కృత శ్లోకములతో పాటు వాటి ఆంగ్లానువాదం కూడా స్వయంగా గ్రంథకర్త మరియు వర్తమాన నరావతారులు, దత్తావతారులు, సద్గురుదేవులు శ్రేష్రేష్రే దత్తస్వామి వారిచే చేయబడినది.]

త్రిలోక్యా ఉవాచ:

**దత్త స్వామిన్! గురు స్వామిన్!, దత్తాత్రేయ నరాకృతే! |
కిం జీవితస్య లక్ష్యం నః?, కిమేతస్య చ సాధనమ్? ||1.1||**

[కుమారి త్రిలోక్య ప్రశ్న: ఓ సద్గురు దేవ! ఆధ్యాత్మిక గురువులందరికీ ధైవము నీవు! దత్తాత్రేయ స్వామి యొక్క నరరూపము నీవు! శ్రేష్ఠమైన మానవజన్మ పొందిన మా అంతిమ లక్ష్యం ఏమిటి? దానిని సాధించగల మార్గమేమిటి?]

శ్రేష్రేష్రే దత్తస్వామీ ఉవాచ:-

**ఆనందం మామజానంతో, నిత్యం చింతా పరాయణాః |
ఇమే మనుష్యా ధావంతి, కర్మ యంత్రేణ చూర్ణితాః ||1.2||**

[శ్రీశ్రీ దత్తస్వామి వివరణ:

అనంతానంద స్వరూపమైన నన్ను నిర్లక్ష్యము చేసి మానవులు దుఃఖపూరితమైన తమ జీవితాలలో నిరంతరము పరుగెడుతున్నారు. యాంత్రికమైన జీవనచక్రము లో చిక్కి చూర్ణము అవుతున్నారు.]

**గురవ స్తత్త్వ ముత్సృజ్య, మనో వైద్యాయితా స్సదా |
బోధయంతి మనశ్శాస్త్రమ్, బాధా శాంత్యై వినోషధమ్ ||1.3||**

[ఈ ఆధ్యాత్మిక గురువులంతా సత్యమైన ఆధ్యాత్మిక జ్ఞానమును, యథార్థ తత్వమైన పరమాత్మను గురించిన జ్ఞానమును బోధించక పూర్తిగా మానసిక చికిత్సకులుగా మారి మనస్తత్వమునే బోధిస్తున్నారు. జనులు చేసిన పాప కర్మలకు ప్రతిఫలముగా ఎదుర్కొంటున్న మానసిక ఒత్తిడులకు మూలమైన సమస్యను దానికి సరైన నివారణ మార్గములను విచారించకుండా తాత్కాలికమైన, కృత్రిమమైన ఉపశమనము కలిగించే పరిష్కారములను మాత్రమే సూచిస్తున్నారు..]

ఉపాయదా స్వయమ్ వ్యక్తా, దైవమూకా నవాగతాః |
విజ్ఞా విజ్ఞార్థ మంధత్వాత్, పురాణా దైవికా ఇతి ||1.4||

[ఇప్పటి ఆధ్యాత్మిక గురువులు భగవంతుని విషయములో వీలైనంత వరకు మౌనము వహించి, మనో వ్యాకులతను పరిష్కరించగల శక్తిమంతులము తామే అని చూపుతారు. పూర్వ కాలములోని భక్తులు చదువులేని వారని, జ్ఞానములేని కారణముగా భగవంతుని పట్ల పిచ్చిప్రేమ చూపారని వారి గురించి అనుకుంటారు. ఇంకా, భగవంతుని ఆధునిక అవతారాలు తామేనని, ఇప్పటి ఆధునిక మేధావులకు అనువైన సద్గురువులమని భావిస్తారు. ఒత్తిడి నుండి ఉపశమనము పొందడము వరకే దృష్టిని పెట్టి సమస్య నివారణానికి భగవంతుని సహాయము పొందడానికై ఆసక్తిని చూపరు.]

పరివర్తన విక్షేప, పూర్ణ మోక్షాయనై స్త్రిభిః |
శాంతుపాయో మనోమార్గో, జ్వరస్యార్థ్య పటోపమః ||1.5||

[జీవాత్మ గనుక పునరుద్ధరణ పొందితే మానసిక దౌర్బల్యము శాశ్వతంగా లొలగిపోతుంది. కాని, జీవాత్మ పునరుద్ధరణ పొందాలంటే -

- 1.
- A. తప్పును తెలుసుకోవడము (realization) - జ్ఞానయోగం

B. పశ్చాత్తాపము (repentance) - భక్తియోగం

C. పాపకర్మలు మళ్ళీ చేయకపోవడము (non- repetition of sin) - అనే కర్మ యోగము చేయాలి.

2. భగవంతుని యందు కనీసం భక్తి ఉన్నట్లయితే, తాత్కాలికముగానైనా మనోవ్యాకులత తొలగిపోయి, పాపాలకు శిక్ష (మనోవ్యాకులత) భవిష్యత్ కాలాలకు వాయిదా వేయబడుతుంది.

3. జీవాత్మ శిఖరాగ్ర స్థాయిలోని భక్తుడైతే, ఆతని మానసిక సమస్య లేదా దుఃఖము, శాశ్వతంగా తొలగింపబడి, ఆ జీవుడు చేసిన పాపకర్మల మొత్తము శిక్షలు భగవంతుడే భరిస్తాడు.

ఆధ్యాత్మిక జ్ఞానములో పైన చెప్పిన ఈ మూడు పద్ధతులు వేర్వేరు మోతాదులలోని ఔషధాలు. కాని లోపలికి మందు ఇవ్వకుండా జ్వరం వచ్చిన రోగి నుదుటిపై మాటి మాటికీ తడిగుడ్డ వేసి చికిత్స చేసినట్టు నేటి ఆధునిక ఆధ్యాత్మిక గురువులుగా చలామణి అవుతున్నవారి దుఃఖోపశమన ఉపాయాలు ఉంటున్నాయి.]

ఆద్య తేజోఽవతారోహమ్, దత్తాఖ్యః పరమాత్మనః |
దత్తస్వామి నరోపాధిః, సత్య జ్ఞాన ప్రచారకృత్ ||1.6||

[పరబ్రహ్మము లేదా అనూహ్యమైన భగవంతుడు విలీనమైన మొదటి తేజోరూప అవతారుడను నేను. పరబ్రహ్మము యొక్క శాశ్వతమైన చిరునామా నేను. నేను ఈ మర్త్యలోకములోకి దిగివచ్చి నా యొక్క గొప్ప భక్తుడైన దత్త స్వామిలో విలీనమై, నరావతారుడనైనాను. సత్యమైన ఆధ్యాత్మిక జ్ఞానమును ఈ ప్రపంచానికి అందించి, ఆధ్యాత్మిక గురువులకు, ఆధ్యాత్మిక జిజ్ఞాసువులకు సరైన దిశానిర్దేశము చేసి, ఆధ్యాత్మిక మార్గములో నడిపించుటయే వర్తమాన నరావతారము యొక్క ప్రధాన ఉద్దేశము.]

ఆకాశదం పరబ్రహ్మ, నోహ్యమస్తి విభూతిభిః |
ఆకాశాత్ పరమాకాశ--ప్రాగభావో విమృశ్యతామ్ ||1.7||

[వర్తమాన నరావతారముగా వచ్చే భగవంతుని మొట్టమొదట కార్యము ఏమిటంటే అద్భుతమైన మహిమల ప్రదర్శన ద్వారా జీవాత్మల (మానవుల) దృష్టిని ఆకర్షించడము. లోకంలో అద్భుతమైన మహిమలు ప్రదర్శితమై తమకు మూలకారణమైన అనూహ్య పరమాత్మను వ్యక్తం చేస్తూ అటువంటి అనూహ్య పరమాత్మ ఈ చతుర్వ్యూహముల కాలాకాశముల నమూనాకు (four dimensional space-time model) అతీతముగా ఉన్నవాడు అని తెలియజేస్తాయి. ఏదైనా పదార్థము ఆకాశమునకు (ఖాళీస్థలము) ఆవల ఉన్నట్లైతే, కోట్ల జన్మలెత్తి ధ్యానం చేసినప్పటికీ నీవు దానిని ఊహించలేవు. అనూహ్యుడైన తననుండి వేరుగా ఉన్న ఆకాశమునకు భగవంతుడు సృష్టికర్త. సృష్టికర్తయైన భగవంతుని యందు తన సృష్టికి పూర్వమే ఆకాశం ఉండడం తర్కవిరుద్ధము. కాబట్టి భగవంతుడు సృష్టికి (ఆకాశానికి) వేరుగా అవతలి వైపు ఉన్నవాడు. భగవంతుడు శాశ్వతుడు, అనూహ్యుడు కావున ఆకాశమునకు ఆవల ఉంటూ, శాస్త్రీయమైన తార్కిక విశ్లేషణకు అందని వాడు అని గ్రహించాలి. ప్రత్యక్షముగా చూసిన అద్భుతమైన అనూహ్య మహిమల ద్వారా మాత్రమే అనుమానప్రమాణాన్ని ఉపయోగించి ఖచ్చితంగా అనూహ్య పరమాత్మ ఉన్నాడని తెలుసుకోగలము తప్ప అంతకు మించి ఆయన స్వభావమును ఏ విధంగానూ తెలుసుకోలేము.]

విజ్ఞానం సర్ల బోధాయ, న త్వనూహ్యస్య బోధకృత్ |
మౌనం సాధు న వక్తా చ, నాంగీకారశ్చ నాస్తికః ||1.8||

[ఊహించదగిన సృష్టిలోని, ఊహించదగిన పదార్థములను, దృగ్విషయములన్నింటినీ సరైన విశ్లేషణ చేసి ప్రమాణీకరించగల శక్తి ఆధునిక 'విజ్ఞాన

శాస్త్రము'నకు ఉన్నది. కావున విజ్ఞాన శాస్త్రము గౌరవింపబడవలెను. కాని అనూహ్యమైన భగవంతుని విషయములో విజ్ఞాన శాస్త్రము కూడా ప్రవర్తించలేక ఆయనచే చేయబడే అనూహ్య మహిమలను వివరించలేక విఫలమవుతుంది. అనూహ్య మహిమల పట్ల విజ్ఞాన శాస్త్రవేత్తలు మౌనం వహిస్తారు, ఇదే సరైన పద్ధతి. ఎందుకంటే, అనూహ్య పరమాత్మ మరియు అనూహ్య మహిమలకు మౌనమే ప్రాతినిధ్యాన్ని వహిస్తుంది. కాని నాస్తికుడు అనూహ్య మహిమలను వివరించనూ లేడు, అనూహ్య పరమాత్మ యొక్క అస్తిత్వమును మరియు అనూహ్య మహిమలను అంగీకరించనూ లేడు!]

**దేవీ నిఖిలయో శిష్యే!, వీచి ద్రవ్య ద్విభావవత్ |
అవతారం ద్విధా పశ్య, విశ్వరూపం తథా హరేః ||1.9||**

[దేవి మరియు నిఖిల్ అనబడే శ్రీ దత్త స్వామి పరమభక్తులకు శిష్యురాలివి! దత్త భగవానుడు విలీనమైన నరావతారుడు, ద్వంద్వ స్వభావము (తరంగము మరియు కణము) గల ఎలక్ట్రాన్ వలె ప్రవర్తించును. ప్రథమ తేజోరూప అవతారుడు అయిన దత్తభగవానుడు 'తరంగము', దత్త భగవానుడు విలీనమైన భక్తమానవుడు 'కణము'. ఎలక్ట్రాన్ కొన్ని సందర్భాలలో తరంగము వలె, మరికొన్ని సందర్భాలలో కణము వలె ప్రవర్తిస్తుంది. ఇదే విధంగా మానవావతారుడు కూడా సాధారణ సందర్భాలలో పదార్థస్వరూపమైన మానవుని వలె ప్రవర్తించును. మరికొన్ని విశేష సందర్భాలలో తేజోరూపాత్మకుడైన దత్త భగవానుని వలె కొందరు భక్తులకు విశేషమైన దివ్యదర్శనము ఇచ్చును. శ్రీకృష్ణుడు తన భక్తుడైన అర్జునునికి ఇచ్చిన దివ్య దర్శనము - విశ్వరూప సందర్శనము ఇదేనని నీవు గ్రహించాలి.]

**విభూతికృత్ పరబ్రహ్మ, పరమార్థ సదాత్మదమ్ |
వ్యవహారఘట స్సర్గో, విభూతేరవకాశదః ||1.10||**

[అనూహ్య పరబ్రహ్మము చేత అనూహ్య మహిమలు చేయబడతాయి. యథార్థసత్యమైన భగవంతుడు ప్రపంచమును సృష్టించడము ఎటువంటిది అంటే మట్టి ముద్ద నుండి కుండ అనే ఆకారము పుట్టినట్టుగా తెలుసుకోవడము వంటిది. ఇక్కడ ప్రపంచం కాని, కుండ యొక్క ఆకారము కాని సాపేక్ష సత్యము. కుండ యొక్క ఆకారము (ప్రపంచం) తనంతట తాను అసత్యము. కాని అది యథార్థమైన సత్యమైన మట్టి (భగవంతుడు) వలె తను కూడ యథార్థ సత్యమవుతుంది. ఎలాగంటే మట్టి (భగవంతుడు) తన యథార్థతను కుండ (ప్రపంచం)కు ప్రసాదిస్తుంది. తనంతట తాను అసత్యమైనదైనా, తన మూల కారణము నుండి యథార్థ సత్యవిలువను పొంది, తాను యథార్థమైన సత్యమైనదిగా మారునది సాపేక్ష సత్యము అవుతుంది. అనూహ్యమైన పరబ్రహ్మము యథార్థసత్యము అయితే తన సృష్టి సాపేక్ష సత్యము. ఒక యథార్థ సత్యము మరొక యథార్థ సత్యములో మహిమలు ప్రదర్శించలేదు. మహిమలు ఒక యథార్థసత్యమైన అంశము ద్వారా, తన నుండి వేరైన మరొక సాపేక్ష సత్యమైన అంశములో మాత్రమే ప్రదర్శింప బడగలవు.]

నరకూర్పాసకాంతఃస్థ, దత్త కంచుక దర్శనమ్ |
నోహ్యస్యానూహ్య కర్మాప్తం, విభూతిరపి దర్శనే ||1.11||

[ఎప్పుడైతే నరావతారము, దత్త భగవానుడు (ప్రప్రథమ తేజోరూపము) గా అగుపడుతుందో, ఆ చొక్కా కలిగినవాడు అనూహ్య పరమాత్మ అని తెలియాలి. చొక్కా అనేది ప్రప్రథమ తేజోరూపమైతే దానిపై ధరించిన కోటు భౌతిక స్వరూపమైన నరావతారం. ఎప్పుడైతే దత్త పరబ్రహ్మము (చొక్కా) దర్శనమిస్తాడో అప్పుడు నరావతారరూపం (కోటు) అనూహ్య పరమాత్మ యొక్క అనూహ్య శక్తి చేత అంతర్దానము అవుతుంది. అనూహ్య పరమాత్మ, ప్రప్రథమ తేజోరూపమైన దత్తుడు మరియు నరావతారము అను మూడు తత్త్వములు సంపూర్ణంగా కలిసినప్పటికీ అనూహ్య పరమాత్మ యొక్క అనూహ్య శక్తి చేత దత్తభగవానుడు మాత్రమే

వ్యక్తమౌతాడు. ఆ విధంగా దివ్య దర్శనాలు అనూహ్య మహిమాశక్తులతో కూడి ఉంటాయి.]

త్రిమూర్తి లక్షణై ర్దత్తః, జ్ఞాన ప్రేమ విభూతిభిః |

అభిజ్ఞేయో గురు ర్భక్తైః, జ్ఞానం ముఖ్యం గతిప్రదమ్ ||1.12||

[దత్తదేవుని ఏ అవతారములోనైనా బ్రహ్మదత్తుడు, విష్ణుదత్తుడు మరియు శివదత్తుల స్వరూప స్వభావములు నిబిడికృతమై ఉంటాయి. దత్త దేవుని అవతారమును భక్తులు గుర్తించుటకు ఇవి ఆధారములు. ఎలాగంటే, బ్రహ్మదత్తుడు ప్రవచించే ఆధ్యాత్మిక జ్ఞానము బ్రహ్మ స్వభావాన్ని, భక్తుల పట్ల విష్ణుదత్తుడు ప్రదర్శించే ప్రేమ, ఆనందములు విష్ణు స్వభావాన్ని, భక్తుల పట్ల శివదత్తుడు ప్రదర్శించే మహిమలు శివస్వభావాన్ని సూచిస్తాయి. అయితే, అన్నింటిలోకి జ్ఞానం ఉత్కృష్టమైనది. ఎందువల్ల నంటే జ్ఞానమే సమస్త మానవజాతికి సరైన మార్గనిర్దేశం చేయగలదు.]

విభూతయో హ్యచింత్యార్థే, ప్రత్యక్షే సదసన్మతిః |

తత్త్వవిత్ ప్రోచ్యతాం విజ్ఞః, బ్రహ్మౌత్రాతో విభూతికృత్ ||1.13||

[ఆ అనూహ్య పరమాత్మ చేత చేయబడే నిజమైన మహిమలు - మన బుద్ధులకందని గొప్ప పనులు, పరబ్రహ్మముగా పిలువబడే ఆయన అస్తిత్వమును నిరూపించుటకు ప్రాథమిక సాక్ష్యములుగా తెలుసుకోవాలి. మహిమలు ప్రత్యక్షానుభవంతో పొందేవి అవడం వలననూ, ఆధునిక విజ్ఞాన శాస్త్రముయొక్క ప్రత్యక్షప్రమాణమును కలిగియుండుట వలననూ, ఆధ్యాత్మిక జ్ఞానమును 'ఆధ్యాత్మిక విజ్ఞాన శాస్త్రము' గా పిలువగలము. విజ్ఞాన శాస్త్రమనగా ఏ విషయము గురించైనా క్రమబద్ధమైన పదునైన తర్కవిశ్లేషణ చేయుటయే. ఇలా విశ్లేషించు సాధకులే విజ్ఞాన శాస్త్రవేత్తలు. ఈ నిర్వచనం అనుసారంగా పరిమితమైన విషయములనే విజ్ఞాన శాస్త్ర

అంశములుగా చూడనవసరం లేదు. ఏ విషయంలో నైనా క్లిష్టమైన విశ్లేషణ చేసి సత్య-
అసత్యములను కనుగొనే విశ్లేషకులు ఎవరైనా విజ్ఞాన శాస్త్రవేత్తలు (సదసత్ వివేకినః..) అనబడతారు. కావున తర్కానికందని మహిమలు విశ్వములో విరివిగా ప్రదర్శింప బడుటకు భగవంతుడు పూనుకుంటాడు.]

నిష్పక్షపాతావతారః, దర్శకః ప్రతిపారుషమ్ |
హస్తభ్రమణదుశ్చిత్త్యైః, నాస్తికా పరబాధకాః ||1.14||

[ప్రతి యుగంలోను ప్రతి తరంలోను శ్రీదత్తదేవుడు నరావతారునిగా అవతరిస్తున్నాడు. అనూహ్య మహిమలను ప్రదర్శిస్తున్నాడు. ఈ మహిమలే అనూహ్య పరబ్రహ్మము తన అస్తిత్వమునకు ప్రత్యక్ష సాక్ష్యాలుని బోధిస్తున్నది. భగవానుడైన దత్తుడు ఏదో ఒక తరంలోనే అవతరించినట్లైతే అది ఆ తరం పై దేవుని పక్షపాతము అవుతుంది, ప్రతి తరం లోనూ మంచివారు, చెడ్డ వారు ఉంటారు కదా. కొందరు నాస్తికులు అబద్ధంగా కల్పించిన వీడియోలలో చేతివాటమునకు సంబంధించిన మోసములతో మహిమలను చూపించి తద్వారా మిగిలిన మహిమలన్నింటినీ అబద్ధములుగా చిత్రించే ప్రయత్నం చేస్తున్నారు. కాని వారు నిరాకరించిన మిగిలిన అన్ని మహిమలకు ప్రత్యక్ష నిదర్శన రూపమైన వీడియోల వంటివి మాత్రం చూపలేకపోయారు.]

అసాధ్యాన్ సాధ్య మాత్రణ, నిరాకర్తుం నటంతి తే |
సాజాత్యేన విభూతీనామ్, వైజాత్యం తేషు నోచ్యతే ||1.15||

[పై దానిని ఈ ఉదాహరణలో చెప్పవచ్చును. కొంత కాలం క్రిందట శ్రీసత్యసాయి బాబా కేవలం నోటి మాటలో మొండి జబ్బులను నయం చేశారు. అలాగే చేయి ఊపుతూ విభూతి సృష్టించేవారు. నాస్తికులు చూసేవారికి భ్రాంతి కలిగేటట్లు కొన్ని వీడియోలు తయారుచేసి అందులో చేతి మధ్యలో విభూతి మాత్రను దాచి ఉంచి చేయి ఊపుతూ మాత్రను నలిపి విభూతి వచ్చినట్లు చూపారు. ఈ ఒక్క వీడియో ఆధారంగా మిగిలిన

ఇతర మహిమలనన్నింటినీ (ప్రతి ఇతర మహిమ అబద్ధమని చూపగల ప్రత్యక్షమూయ విడియోలు తయారు చేయకుండానే) అసత్యములని తీర్మానించారు.

శ్రీసత్యసాయి బాబా తన భక్తుడైన ఒక కేన్సర్ పేషంట్ కు 'కేన్సర్ కాన్సిల్' అని చెప్పారు. మరి ఆ తర్వాత ఆ పేషంట్ లో కేన్సర్ రోగం మటుమాయమైంది. చేతి మధ్యలో విభూతి మాత్ర దాచి ఉంచి చేయి ఊపుతూ విభూతి సృష్టించినట్లుగా, పైన చెప్పిన మహిమను నాస్తికులు తమ విడియోలో కల్పన చేసి చూపి ఆ మహిమ అబద్ధం అని నిరూపించడం ఎన్నటికీ సాధ్యం కాదు. నాస్తికుల ఇటువంటి ప్రయాసలు అన్నీ తర్కరహితమైనవి, తప్పు దోవ పట్టించేవి కూడ. ఎందుకంటే, మహిమలన్నీ చేతి కదలికల నుండి విభూతి నిచ్చే రకమైనవి కావు. రెండు రకముల మహిమలను బాబా చూపించారు 1. చేయి ఊపుతూ చేసే మహిమలు 2. నోటి మాటలో రోగాలను నయం చేయగల మహిమలు. నాస్తికులు మొదటి రకమైన మహిమలను నిరాకరించినట్లుగా రెండవరకం మహిమలను కూడా అబద్ధమని అనడం ఈ రెండు రకముల మహిమలను ఒకే గాటన కట్టి రెండు రకములైన మహిమలను ఒకే రకమైన మహిమలుగా చూపి, అన్నీ మహిమలే కదా, కాబట్టి అంతా అబద్ధమని వాదిస్తారు. అసలు విషయమేమంటే, వీలయింది కాబట్టి చేయి ఊపుతూ చేయగల మహిమను వారు కల్పితమైన తప్పుడు పద్ధతిలో చూపగలిగారు కాని రెండవరకపు మహిమను వారలా చూపలేరు. కావున రెండవ రకం మహిమ అసత్యమని కల్పిత విడియోల ద్వారా చూపడం అసంభవం. రెండవరకం మహిమలో కేన్సర్ నుండి రక్షింపబడిన రోగికి కాని ఆ రోగిని ముందు తరువాత కూడ పరీక్షించిన డాక్టరుకు కాని నాస్తికుల ప్రభావంలో పడి అబద్ధం చెప్పే అవసరం లేదు. కొసమెరుపు ఏమిటంటే ఆ కేన్సర్ రోగి ఆ మహిమ జరిగిన తర్వాత చాలా సంవత్సరాలు ఆరోగ్యంగా జీవించాడు. అదే అట్టి మహిమకు ప్రత్యక్ష సాక్ష్యము.]

పరావిభూతయో బహోవ్య, యదేకా కల్పితా త్వయా |
బహవోఽనుభవా లోకే, ఖండనీయా న తే భ్రమైః ||1.16||

[శ్రీ సత్యసాయి బాబా చేసి మిగిలిన మహిమలను గమనించినట్లైతే దాదాపుగా వంద రకాలైన మహిమలు ఉండగా మరి ఏ మహిమలోనూ చేతిని ఊపి చేసిన మహిమ వంటిది లేకపోవడం గమనార్హం. నాస్తికుడు వందలో తొంభైతొమ్మిది మహిమలు అబద్ధమని నిరూపించలేక, చేతిని ఊపి చేసే ఒక మహిమ మాత్రమే అబద్ధమని (అది అబద్ధమని కల్పితమైన తప్పుడు పద్ధతిలో నిరూపించే ప్రయత్నం చేసింది కూడ అతడే!) నిరూపిస్తే అది మిగిలిన తొంభైతొమ్మిది మహిమలు కూడ అబద్ధాలని నిరూపించలేకపోగా, తార్కిక విశ్లేషణకు, ప్రత్యక్ష అనుభవానికి నిలబడలేదు. ఈ సందర్భంలో, చేతిని ఊపుతూ విభూతిని సృష్టించే మహిమ కూడా నిజానికి అద్భుతమైన మహిమేనని, ఆ మహిమను నాస్తికులు తప్పుడు గ్రాఫిక్స్ సహాయంతో వంచించే ప్రయత్నం చేశారు అని అనుకోవడం అనివార్యమవుతుంది. ఇంకా గమనించినట్లయితే, అనేక మంది భగవంతుని ప్రార్థించే భక్తులు, వారికి భగవంతుడు ఏ విధంగా వారి ప్రార్థనలకు ప్రతిస్పందించి అద్భుతమైన మహిమలతో వారిని అనుగ్రహించారో కథలు కథలుగా చెప్పడం కూడ మనం వింటుంటాము. ఇందరు భక్తుల నిజమైన మహిమాన్విత అనుభవాలను నాస్తికుల కల్పిత గ్రాఫిక్ వీడియోలు నిరాకరించలేవు.]

అంధాగ్ర వహ్నివత్ గ్రాహ్యం, న్యూన శంకా విపద్విధమ్ |
ఆపన్నివారణం నైకం, లాభేనాపి పరిష్కృతమ్ ||1.17||

[భగవంతుడు, నరకం మొదలైనవి లేనే లేవని నీవు ఎంత మూర్ఖంగా వాదించినప్పటికీ, నీవైపు నుండి దీనిని సమర్థించే తర్కము అసంపూర్ణంగా మరియు అసమర్థంగా ఉండడం వలన అనూహ్య పరబ్రహ్మము యొక్క అస్తిత్వము లేక అభావముల సంభావ్యత 50-50 గా ఉన్నదని నీవు అంగీకరించి తీరాలి. దీని అర్థమేమనగా, అధికాధికంగా భగవంతుడు ఉన్నాడు లేక లేడని మాత్రమే నీవు చెప్పగలవు. అటువంటి భగవంతుని యొక్క అస్తిత్వము లేక అభావముల 50-50 సంభావ్యతలో మనకు తక్కువ నష్టం కలిగించేటటువంటి సంభావ్యతనే ఎంచుకుంటారు. ఈ విషయమును ఈ క్రింది విధంగా

ఉదహరించవచ్చును. ఒక గుడ్డివాడు నడచిపోతుండగా అతను నడిచే దారిలో ముందు మండే అగ్ని ఉన్నది అని ఒకడు సలహా ఇచ్చాడు. మరియొకడు తను నడిచే దారిలో ఎటువంటి మండే అగ్ని లేదు అని సలహా ఇచ్చాడు. ఇలాంటి 50-50 సంభావ్యత గల సందర్భంలో ఎక్కువ నష్టం కలగని ఉత్తమమైన మార్గాన్నే ఎంచుకోవాలి. అదేమిటంటే మొదటి వాని సలహా నమ్మి గుడ్డివాడు వెనక్కు తిరిగి మరోదారిలో వెళ్ళడము. ఒకవేళ మొదటివాడు చెప్పిన ఆ దారిలో అగ్ని లేకపోయినా అతడు వెనక్కి వెళ్ళినందున వానికి ఎలాంటి నష్టం కలుగదు. కాని అగ్ని గనక ఉన్నట్లయితే అతడు చాలా తీవ్రంగా గాయపడతాడు. కాబట్టి ఇలాంటి 50-50 సంభావ్యతను అనుసరించి భగవంతుడు మరియు నరకము ఉన్నాయని విశ్వసించినట్లైతే భయంతో అతడు పాపములు చేయడు. పాపములు చేయకపోవడం వలన ఒకవేళ నరకము వాస్తవంగా లేకపోయినా కూడ అతనికి కలిగే నష్టం ఏమీ లేదు. నిజానికి పాపములు చేయనందున అతడు ఎలాంటి మనోవ్యాకులత లేకుండా ఆరోగ్యమైన, శాంతియుతమైన జీవితాన్ని అదనపు ప్రయోజనంగా పొందగలడు. ఒకవేళ, నరకం ఉన్నా పాపం చేయనివానికి భయము అవసరం లేదు. నరకం లేదని పాపం చేసినవాడు మాత్రం, ఒకవేళ నరకం ఉంటే, వాడు చచ్చాడే!]

వంచిత న్యాయ పీఠానాం, నోహ్యదైవాభయాంహసామ్ |
నిగ్రహాయ ప్రచారో వో, దైవానుగ్రహ భాగినామ్ ||1.18||

[వర్తమాన కాలంలో జనులు దైవభీతి, నరకభీతి లేనందున పాపములు చేయుచున్నారు. పోలీసు వ్యవస్థ, న్యాయ వ్యవస్థ అవినీతి పరమైనందున వాటిని లెక్క చేయడం లేదు. కోర్టులో శిక్ష తప్పించుకోగలిగితే చాలు ఇక వారి పాపకర్మకు శిక్ష వేయగల వారెవరూ లేరని వారనుకుంటున్నారు. ఈ కారణంగా సమాజం గందరగోళం అవుతున్నది. ఒకవేళ నేను బోధించిన విషయం నీకు సమ్మతమైతే నీవు ఈ విశిష్టమైన జ్ఞానమును ఆధునిక జనులకు తెలియజెప్పడం వలన సమాజము శాంతియుతంగా మారుతుంది. ఆ విధంగా నిన్ను నీవు ఉద్ధరించుకోవటమే కాక సమస్త సమాజమును

ఉద్ధరించాలి. ఇలాంటి జ్ఞాన ప్రచారము చేసినట్లైతే భగవంతుడు సంతోషించి నిన్ను ఆశీర్వదించును. నీ జ్ఞాన ప్రచారము ద్వారా ప్రతి ఒక్క మానవుడు పాపము చేయడానికి భయపడేటట్లు చేసి, ఒకవేళ కోర్టులో శిక్ష తప్పించుకోగలిగినప్పటికీనీ, పాపము చేసిన వారిని అనూహ్య పరబ్రహ్మము తనకు మాత్రమే వీలయ్యే అనూహ్య మార్గములలో శిక్షించగలడనే భయమును కలిగించాలి.]

జ్ఞానేన పాప నిర్బంధః, ప్రాగద్య తద్విరోధతః |
ప్రభవో న నిగృహ్ణంతి, సాధనైరఘ దూషితైః ||1.19||

[పూర్వ కాలంలో రాజులు విద్యా వ్యవస్థలో ఆధ్యాత్మిక విద్యకు అత్యంత ప్రాధాన్యత ఇచ్చి తమ రాజ్యంలోని అందరినీ నిర్బంధంగా మార్చడం వలన ప్రతి భావి పాపము చేయడం కోర్టులు, పోలీసు స్టేషన్లు లేకపోయినా కూడా తన మనస్సులో పాపం చేయడం పట్ల దైవభీతితో సహజమైన విముఖతనే చూపించాడు. పూర్వం అటువంటి జ్ఞానం అందించారు. అనూహ్య పరబ్రహ్మము అనూహ్య పద్ధతులలో పాపము చేసినవారిని శిక్షిస్తాడని నమ్మినందున దానికోసం ఓ మధ్యంతర వ్యవస్థ యొక్క అవసరం లేకపోయింది. ఈ కారణం చేత రాజులకు పరిపాలన విషయంలో ఎక్కువ సమయం కేటాయించే అవసరం లేకపోయింది. రాజసభలలోను, ఇతర పరిపాలనా భవనములలోనూ వారు లలితకళలలో ఎక్కువ సమయం వెచ్చించే వారు. నేటి ప్రపంచంలో ప్రభుత్వాలు ఆధ్యాత్మిక జ్ఞానమును నిర్లక్ష్యం చేసి కేవలం యాంత్రిక విద్యల పట్లనే శ్రద్ధ చూపిస్తున్నందున సమాజంలో పాపమును అణుమాత్రం కూడా నియంత్రించ లేకపోగా, చివరికి శిక్షించే వ్యవస్థలు కూడా అవినీతిమయం అయినవి.]

విశ్వేనానఘ శాంతేన, స ప్రేతో జివికాశ్రయాత్ |
అనూహ్య విపదో నైవ, యాభ్యోహ్యధికమార్జితమ్ ||1.20||

[ఈ సంపూర్ణ విశ్వము పాపరహితంగా, శాంతియుతంగా మారినపుడు భగవంతుడు మీ అందరిని చూసి నిజంగా సంతోషించి ఈ లోకంలో బ్రతికి ఉన్నపుడు మరియు మరణానంతరం కూడ మీరు శ్రేయస్సు పొందుటకు దీవిస్తాడు. మీరంతా ఈ ప్రకృష్టమైన ఆధ్యాత్మిక జ్ఞానమును భగవంతుని నుండి గాని లోకులనుండి గాని ఏమీ తిరిగి ఆశించకుండా ప్రచారము చేయండి. మీరంతా మీ ప్రాథమిక అవసరాలు తీర్చుకొనేటంత వరకే సంపాదన మీద దృష్టి పెట్టాలి కాని రాబోయే రోజులలో ఊహించని సమస్యలనుండి గట్టిక్కిస్తుందని అదనపు ఆదాయం కొరకు ఆరాటపడవద్దు. విశిష్టమైన ఈ జ్ఞానమును మీరు అందరికీ ప్రచారం చేసినట్లైతే శ్రీ దత్త భగవానుని దివ్య సంకల్పం చేత అలాంటి సమస్యలు రావు కనుక పాపమార్గము వైపు లాగే అదనపు ఆదాయ మార్గాలవైపు మనస్సు వెళ్ళదు. స్వామి దయ చేత యీ విధంగా సహజంగానే అదనపు సంపాదన కొరకు మీరు అధర్మ మార్గంలో పాపము చేసే అవసరం ఎప్పటికీ కలుగదు.]

ఇతి త్రైలోక్యగీతాయాం దైవకర్తవ్యయోగో నామ ప్రథమాధ్యాయః
 ఈ విధంగా త్రైలోక్యగీత యందు "దైవకర్తవ్య యోగము" అనే
 ప్రథమాధ్యాయము పూర్తి అయినది.